

हरिभूमि कोरिया भूमि

बिलासपुर, शनिवार 9 मई 2026

[बैकुंठपुर | मनेन्द्रगढ़ | चिरमिरी | खड़गावां | भरतपुर-सोनहत | जनकपुर]



A Project By
MATASHRI REALITIES



RERA
CHHATTISGARH

PCGRERA060426002078

जहाँ हर प्लॉट बने आपके घर की शुरुआत...

POOJA RESIDENCY



Site Address : Pooja Residency, Before Housing Board Colony, Chilhati, Mopka, Bilaspur (C.G.)

DISTANCE

Railway Station - 8 Km.
Appolo Hospital - 6 Km.
Petrol Pump - 0.4 Km.
RTO Office - 2 Km.
Brilliant School - 6 Km.
DAV Public School - 6Km.

AMENITIES

- BT Road
- Grand Entrance Gate
- Solar Street Light
- Transformer as per CSPDCL Norm
- Garden
- Water Supply each Plot
- Rain water Harvesting

BANK PARTNER



*T&C Apply

Contact For Booking

ANIL KUMAR AGRAWAL : Mo.: 9826528900, 7000175594
SARTHAK AGRAWAL : Mo.: 7999765949, 9009555591
UMAKANT RATHORE : Mo.: 9329960336

Developers:

Mathashri Realities Office No.- 204/206, 2nd Floor,
Infinity Buisness Park, Vyapar Vihar Zone No.-1,
Taramandal Road, Bilaspur (C.G.) 495001

Web : www.poojaresidency.co.in

Email : abrointrade@gmail.com

खबर संक्षेप

शराब पीकर वाहन चलाते

पर दस हजार का जुर्माना

अंबिकापुर। शराब पीकर बाइक चलाने वाले चालक पर न्यायालय ने युवक पर दस हजार रूपए का जुर्माना लगाया है। बतौली पुलिस से मिली जानकारी के अनुसार 4 मई को केनपरा बगीचा रोड पर थाना बतौली पुलिस टीम द्वारा वाहन चेकिंग की जा रही थी। चेकिंग के दौरान हीरो एचएफ डीलक्स मोटरसाइकिल का चालक शराब के नशे में वाहन चलाते हुए पाया गया। वाहन चालक द्वारा यातायात नियमों का उल्लंघन किए जाने पर बाइक क्रमांक सीजी 15 डीडब्ल्यू 5518 के चालक जशपुर जिले के बगीचा गायबुडा निवासी 24 वर्षीय राजेश यादव आ. गणेश यादव को पकड़कर जांच की गई। जांच के दौरान डॉक्टरी मुलाहिजा में बाइक चालक शराब के नशे में धुत होकर वाहन चलाते पाया गया जिसपर पुलिस द्वारा मामले में धारा 185 मोटर व्हीकल एक्ट के तहत कार्रवाई कर प्रकरण को न्यायालय में पेश किया गया जहां न्यायालय ने युवक पर 10 हजार रूपए का अर्थ दंड लगाया है। इस कारवाई में थाना प्रभारी विवेक सेंगर, आरक्षक राकेश एक्का की सक्रिय भूमिका रही।

एक माह से खराब सोलर इ्यूल पंप, 50 पंडो परिवार पी रहे नदी-नाले का पानी



बिहारपुर। चांदनी बिहारपुर क्षेत्र अंतर्गत ग्राम पंचायत कोल्हुआ के पुराना स्कूलपारा में लगा सोलर इ्यूल पंप पिछले एक माह से खराब पड़ा है। पंप बंद होने से क्षेत्र के 50 पंडो परिवार गंभीर पेयजल संकट से जूझ रहे हैं। ग्रामीणों के अनुसार पूरे मोहल्ले के लोग इसी सोलर इ्यूल पंप के पानी पर निर्भर थे। पंप खराब होने के बाद अब लोगों को नदी-नालों का पानी पीना पड़ रहा है। गर्मी के मौसम में जल स्त्रोत भी लगातार सूखते जा रहे हैं, जिससे स्थिति और चिंताजनक बन गई है। दुर्भाग्यवश पानी पीने से बीमारियों का भी खतरा बढ़ गया है। ग्रामीणों ने बताया कि सोलर इ्यूल पंप खराब होने की जानकारी कई बार पीएचई एवं क्रेडा के अधिकारियों को दी गई लेकिन अब तक खराब पम्प को सुधारने की पहल नहीं हो सकी है। क्षेत्र में इन दिनों भीषण गर्मी पड़ रही है साथ ही पेयजल संकट ने विकराल रूप ले लिया है। सुबह से लेकर शाम तक महिलाएं और बच्चे पानी की तलाश में भटकते नजर आते हैं। कई परिवारों को दूर-दराज के नदी-नालों से पानी लाना पड़ रहा है। ग्रामीणों का कहना है कि नदी का पानी सफाई नहीं होने के बावजूद मजबूरी में उसका उपयोग करना पड़ रहा है। सरकार द्वारा ग्रामीण क्षेत्रों में पेयजल सुविधा उपलब्ध कराने के लिए लाखों रुपये खर्च कर सोलर इ्यूल पंप लगाए गए थे। लेकिन रखरखाव के अभाव में योजना का लाभ नहीं मिल रहा है। ग्रामीणों ने कलेक्टर से खराब सोलर इ्यूल पंप की परम्मत कराने का मांग की है तथा जल सुधार नहीं होने पर आंदोलन करने की चेतावनी दी है।

समाकक्ष में कलेक्टर

जयवर्धन को दी गई विदाई



सुरजपुर। कलेक्ट्रेट सभाकक्ष में कलेक्टर एस जयवर्धन के सम्मान में विदाई समारोह का आयोजन किया गया। कार्यक्रम में कलेक्ट्रेट के सभी अधिकारी एवं कर्मचारियों ने उपस्थित होकर उन्हें नई जिम्मेदारी के लिए शुभकामनाएं दीं। एस जयवर्धन को आगामी पदस्थापना के तहत संचालक, कोष एवं लेखा की जिम्मेदारी सौंपी गई है। इस अवसर पर अधिकारियों एवं कर्मचारियों ने उनके कार्यकाल को याद करते हुए प्रशानसिक कार्यशैली, सरल व्यवहार एवं नेतृत्व क्षमता की सराहना की। विदाई समारोह के दौरान कलेक्टर एस जयवर्धन ने जिले के विकास में सभी अधिकारियों एवं कर्मचारियों के योगदान की सराहना करते हुए कहा कि टीम भावना और समन्वय से ही प्रशासनिक कार्यों को सफलतापूर्वक पूरा किया जा सकता है।

बच्चियों की मेडिकल रिपोर्ट बदलने वाली डॉक्टर पर कार्रवाई की मांग

हरिभूमि न्यूज »» अग्निबापुर

नाबालिग आदिवासी बच्चियों के साथ सामूहिक दुराचार मामले में गलत रिपोर्ट देने वाले डॉक्टर के विरुद्ध कार्रवाई की मांग को लेकर गुरुवार को जिला कांग्रेस कमेटी सरगुजा ने सीएमएचओ कार्यालय का घेराव किया। इस दौरान कांग्रेस ने कोठी घर से रैली निकाली और सीएमएचओ कार्यालय पहुंचे। इस दौरान प्रदर्शनकारियों ने जमकर नारेबाजी की।

गुरुवार को कांग्रेस के पदाधिकारी एवं कार्यकर्ता कोठीघर से सीएमएचओ कार्यालय के घेराव के लिये रवाना हुए। इस दौरान जिलाध्यक्ष बालकृष्ण पाठक ने कहा कि सुरासन का कथित सिस्टम दु:शासन बन गया है और बलात्कारियों को संरक्षण दे रहा है। 24 अप्रैल की घटना के इतने दिन बीत जाने के बावाजूद दोषी पुलिस

खतरे में तालाबों का अस्तित्व

शहर के तालाबों पर भू- माफिया की नजर ज्यादातर का बदल गया नक्शा और रकबा

हरिभूमि न्यूज »» अग्निबापुर

शहर में जल ख़ोत का प्रमुख आधार तालाब व नालों पर अब भूमाफियाओं की नजर पड़ गई है। भूमाफिया कागजों में हेरफेर कर तालाबों को पाटने का काम कर रहे है। आलम यह है कि आए दिन तालाबों को पाटने की तस्वीरें सामने आ रही है। भू-माफियाओं द्वारा किनारों से तालाबों को मिट्टी से पाटना शुरू किया जा रहा है और धीरे धीरे तालाब का नक्शा ही बदल जा रहा है। ऐसे में शहर में तालाबों का अस्तित्व खतरे में पड़ गया है। यदि समय रहते तालाबों के संरक्षण को लेकर पहल नहीं की गई तो आने वाले समय में इसका खामियाजा भी शहर की जनता को ही भुगतना पड़ेगा।

बता दें कि सरगुजा सहित शहर में भू माफियाओं की सक्रियता सबसे अधिक है और अब इन भू माफियाओं की टेढ़ी नजर शहर के तालाबों पर पड़ गई है। वर्तमान में स्थिति ऐसी ही गई है कि शहर के कुछ प्रमुख तालाबों को छोड़ दिया जाए तो जायदातर तालाबों की सीमा, रकबा के साथ छेड़खानी कर दी गई है। शहर में मौजूद बड़े तालाबों का रकबा घटकर आधा भी नहीं रह गया है। शहर के रिंग बांध, भाथूपारा तालाब, तेईस एकड़ तालाब, धोबी नाला, बांकी नदी शंकर घाट, सतीपार तालाब सहित कई ऐसे बड़े जल स्त्रोत है जिनके अस्तित्व पर संकट मंडरा रहा है। इन तालाबों पर भू माफियाओं की लम्बे समय से नजर पड़ी हुई है और वे धीरे धीरे योजनाबद्ध तरीके से तालाबों को पाटने के लिए काम कर रहे हैं। यही वजह है कि कई तालाबों का रकबा घट गया और किसी को इसकी भनक तक नहीं लग पाई। बड़ी बात यह है कि जगह जगह मौजूद ये तालाब शहर के जल स्तर को बनाए रखने में अपनी अहम भूमिका निभाते है लेकिन जिस तरह से तालाबों को पाटा जा रहा है और इनपर कालोनियों का निर्माण किया जा रहा है उससे आने वाले समय में शहर में भू-जल स्तर का गिरना तय है और इसका खामियाजा भी शहर की जनता को ही भुगतना पड़ेगा।

भूमि आबंटन संबंधी समस्याओं के निवारण हेतु हुई बैठक

रामानुजगंज। विश्राम गृह वाइफनगर में उद्यानिकी महाविद्यालय एवं अनुसंधान केंद्र, विजननगर, रामानुजगंज में अनुमानित लागत 14 करोड़ एवं पोस्ट हार्वेस्ट मैनेजमेंट एंड प्रोसेसिंग टेक्नोलोजी महाविपचावल पचावल, समावल में अनुमानित लागत 25 करोड़ की स्थापना हेतु भूमि आबंटन संबंधी समस्याओं के निवारण हेतु बैठक आयोजित की गई। बैठक में महाविद्यालय के अधिष्ठाता, अनुविभागीय अधिकारी राजस्व, तहसीलदार एवं सहायक पशु शल्यज्ञ उपस्थित रहे। बैठक में महाविद्यालय की स्थापना के लिए उपयुक्त भूमि के चयन, उपलब्ध संसाधनों, तथा आवश्यक बुनियादी ढांचे के विकास पर विस्तारपूर्वक चर्चा की गई। भूमि चिन्हाकन की प्रक्रिया को प्राथमिकता के आधार पर शीघ्र पूर्ण करने के लिए निर्देशित किया गया ताकि क्षेत्र में उद्यानिकी शिक्षा एवं अनुसंधान को बढ़ावा मिल सके। वहीं किसानों को आधुनिक तकनीकों की जानकारी प्राप्त होने के साथ क्षेत्र में कृषि आधारित रोजगार के अवसरों में वृद्धि होे।

मृत मवेशियों की हड्डियां लेकर जा रहे दो युवकों की लोगों ने की पिटाई, कार के शीशे फोड़े

हरिभूमि न्यूज »» बिश्रामपुर

बुधवार की देर रात मृत मवेशियों की हड्डियां कार में भरकर ले जा रहे दो युवकों को स्थानीय लोगों ने पकड़ लिया एवं बस स्टैंड लाकर उ न की जमकर पिटाई कर दी,घटना के बाद क्षेत्र में काफी देर तक हंगामे की स्थिति बनी रही,सूचना मिलने पर बिश्रामपुर पुलिस मौके पर पहुंची और दोनों युवकों को भीड़ से बचाकर थाना ले गई।

प्राप्त जानकारी अनुसार ग्राम तेंदुआ निवासी लकेश चरिया (31 वर्ष) एवं बैकुंठपुर के सरई गहना निवासी गिरधारी कोड़ाकू (28 वर्ष) बुधवार की रात मारुति के 800 कार से बिश्रामपुर जीएम ऑफिस के



पीड़ित युवक।

पीछे स्थित नर्सरी क्षेत्र पहुंचे थे,बताया गया कि यहां मृत मवेशियों को दफनाया जाता है,दोनों युवक मौके पर पड़े मवेशियों की हड्डियां एकत्र कर कार में लोड कर रहे



मवेशियों की हड्डी।

थे,इसी दौरान वहां से गुजर रहे कुछ स्थानीय युवकों ने उन्हें देख लिया। देखते ही देखते यह जानकारी सोशल मीडिया के माध्यम से हड्डियां एकत्र कर कार में लोड कर रहे

मौके पर पहुंच गए,आक्रोशित युवकों ने दोनों को पकड़कर कार सहित बस स्टैंड ले आए, जहां भीड़ ने उनकी जमकर पिटाई कर दी एवं कार में भी तोड़फोड़ की,हंगामे की सूचना मिलने पर पुलिस मौके पर पहुंची, लेकिन तब तक कुछ लोगों ने कार के शीशे भी तोड़ दिए थे। पुलिस ने स्थिति को नियंत्रित करते हुए दोनों युवकों और हड्डियों से भरी कार को थाने ले जाकर पृछताछ की। बिश्रामपुर थाना प्रभारी प्रकाश राठौर ने बताया कि दोनों युवक मृत मवेशियों की हड्डियां ले जा रहे थे और वे लंबे समय से यह काम कर रहे हैं। प्रारंभिक जांच में यह कार्य किसी अपराध की श्रेणी में नहीं पाया गया। आवश्यक पृछताछ एवं बयान दर्ज करने के बाद दोनों युवकों को छोड़ दिया गया। मारपीट करने वाले युवकों के विरुद्ध भी अब तक कोई अपराध दर्ज नहीं किया गया है।

मतदाता सूची का अंतिम प्रकाशन नहीं होने से भ्रम की स्थिति

हरिभूमि न्यूज »» बिश्रामपुर

लोकतंत्र की सबसे महत्वपूर्ण प्रक्रिया निष्पक्ष एवं पारदर्शी चुनाव होती है, लेकिन वर्तमान में जिला प्रशासन और चुनाव आयोग की कार्यप्रणाली पर गंभीर प्रश्नचिन्ह खड़े हो रहे हैं।

आरोप है कि संबंधित अधिकारी सत्ता दल को लाभ पहुंचाने के उद्देश्य से कार्य कर रहे हैं तथा मतदाता सूची के प्रकाशन में जानबूझकर लापरवाही बरती जा रही है। लोकतांत्रिक व्यवस्था में मतदाता सूची का समय पर प्रकाशन अत्यंत आवश्यक होता है किंतु प्रशासन द्वारा अब तक मतदाता सूची के प्रकाशन को लेकर कोई स्पष्ट जानकारी जारी नहीं की गई है। इससे आम मतदाताओं में भ्रम और

सरगुजा/सूरजपुर हरिभूमि 2

जंगल से निकलकर बस्ती में घुसा दंतैल



अंबिकापुर। जिले के पर्यटन स्थल मैनापाट में इन दिनों हाथियों का आतंक चरम पर है। लम्बे समय से मैनापाट क्षेत्र में डंटे हाथी फसलों को नुकसान पहुंचा रहे है लेकिन गुरुवार की दोपहर उस वक्त हड़कंप मच गया जब एक दंतैल दोपहर के समय

जंगल से निकलकर सीधे बस्ती में घुस आया। दंतैल के घनी बस्ती में आने के बाद दहशत का माहौल निर्मित हो गया। वहीं हाथी को देखने के लिए लोगों की भीड़ भी एकत्रित हो गई जो शोर मचाने के साथ ही दंतैल के साथ छेड़खानी करती रही। फिलहाल दंतैल हाथी बरडांड में डरा जमाए हुए है।

बता दें कि मैनापाट विकासखंड में कुल 14 हाथी मौजूद है। इनमें से 12 हाथियों का समूह एक साथ है जबकि दो दंतैल हाथी अलग अलग घुमते रहते है। रात के समय दल के भी हाथी निकलकर अलग अलग बस्तियों में घुसते है और घरों में तोड़ फोड़ करने

6 हाथियों का दल पहुंचा कल्याणपुर जंगल

6 हाथियों के कल्याणपुर जंगल में दस्तक देने से क्षेत्र के ग्रामीण भारी दहशत में है। हाथियों के भय से ग्रामीण शाम ढलते ही अपने घरों में कैद हो जा रहे हैं।

एक पखवाड़े तक राहत देने के बाद हाथियों का दल बुधवार की शाम वापस

कल्याणपुर जंगल में पहुंच गया है। जंगल में एक पखवाड़े पूर्व दो दिन के भीतर तीन लोगों को मौत के घाट उतारने वाला दंतैल भी अपने साथी के साथ मौजूद है जिससे ग्रामीण काफी भयभीत है। ग्रामीणों के अनुसार बुधवार की रात जंगल में 4 हाथियों के पहुंचने की सूचना मिली थी। पंचायत प्रतिनिधियों ने तत्काल आसपास के लोगों को सूचना देकर सावधानी बरतने की सलाह दी। सुबह ग्रामीणों ने चार हाथियों के अतिरिक्त दो अन्य हाथियों को देखा तो तत्काल वन अमला को सूचना दी। ग्रामीणों ने बताया कि 3 हाथी घाघी टिकरा जंगल व दो हाथी कोलबहरा एवं एक हाथी करेपपारा जंगल में भ्रमण कर रहा है। जंगल के अलग-अलग हिस्सों में हाथियों के भ्रमण करने के कारण ग्रामीण काफी भयभीत हैं



तथा शाम ढलने के बाद घर के बाहर नहीं निकल रहे हैं। जंगल के चारों तरफ बस्ती है तथा सबसे निकट कल्याणपुर की बस्ती है। खतरे को देखते हुए वन अमला भी सक्रिय हो गया है तथा ग्रामीणों को लगातार जागरूक कर रहा है।

मृतक की पत्नी को 50 हजार की सहायता

एक पखवाड़े पूर्व दंतैल ने कल्याणपुर निवासी युवक केशव भोय की कुचलकर जान ले ली थी। मृतक के 2 बच्चों के लालन-पालन की समस्या को देखते हुए उप सरपंच चंद्रभाणु प्रधान, महेश्वर शाह एवं शैलेन्द्र ऋषि ने कलता समाज के लोगों से 50 हजार रूपए एकत्र किया एवं मृतक की तेरहवीं पर पत्नी कांति भोय को 50 हजार की सहायता पदान की।



उत्कृष्ट प्रदर्शन करने वाले छात्र-छात्राओं का किया गया सम्मान

हरिभूमि न्यूज »» शंकरगढ़

छत्तीसगढ़ माध्यमिक शिक्षा मंडल बोर्ड परीक्षा का परिणाम में इस वर्ष शासकीय बालक उच्चतर माध्यमिक विद्यालय शंकरगढ़ का उत्कृष्ट प्रदर्शन रहा। विद्यालय में 10वीं में 95.65 प्रतिशत तथा 12वीं में 99.9 प्रतिशत रहा जिसमें कक्षा दसवीं में कुल 92 छात्र परीक्षा में शामिल हुए जिसमें से 85 छात्रों ने प्रथम श्रेणी में पास हुए। कक्षा 12वीं में कुल 109 छात्र सम्मिलित हुए जिसमें से 104 छात्रों ने प्रथम श्रेणी में परीक्षा उत्तीर्ण की। उत्कृष्ट प्रदर्शन करने वाले छात्र छात्राओं के सम्मान समारोह का आयोजन किया गया। मुख्य अतिथि विकासखंड शिक्षा अधिकारी मो.इस्माइल खान की उपस्थिति में हुई। प्राचार्य सुशील कुमार एक्का व प्रधान पाठक शोभन भट्टाचार्य ने गुलदस्ता भेंट कर अभिनंदन किया। सीता भास्कर राव ने 10वीं 12वीं बोर्ड परीक्षा में उत्कृष्ट प्रदर्शन करने वाले छात्र-छात्राओं से मुख्य अतिथि का परिचय कराया जिसमें कक्षा दसवीं में प्रथम स्थान पर आशा बेक 94.33 प्रतिशत दूसरे

स्थान पर संजना पैकरा 94 प्रतिशत तीसरे स्थान पर सुदर्शन और अंशु 92.33 प्रतिशत अंक प्राप्त की। कक्षा 12वीं में सुखविंदर पर 93.80 अंक प्राप्त कर प्रथम स्थान हासिल किया, प्रियंका 93.20 प्रतिशत अंक लाकर दूसरा स्थान तथा माधुरी पर 89 प्रतिशत अंक प्राप्त कर तीसरा स्थान हासिल किया। सभी उत्कृष्ट प्रदर्शन करने वाले छात्र-छात्राओं को मुख्य अतिथि गुलदस्ता भेंट कर सम्मानित किया। मुख्य अतिथि ने कहा कि सभी के कठिन परिश्रम और बच्चों की मेहनत से विद्यालय का रिजल्ट अच्छा रहा। उन्होंने कहा कि सभी कंपटीशन के क्षेत्र में आगे क्या करना है इस पर अभी से समय निकालकर चरणबद्ध तरीके से तैयारी करें तब जाकर शासकीय सेवा में सफल हो सकेंगे। प्राचार्य सुशील कुमार एक्का ने कहा कि जो परिणाम आया है यह हमारे समस्त शिक्षकों के परिश्रम का परिणाम है। इस अवसर पर अमर, पुष्प लता, अनुपा, मंजू भागत, सुदर्शन यादव, नीलू मिंज, आनंदी किंडो, अमिंश्रेश यादव, मुकेश, बिहानी, नीलू सहित अभिभावक उपस्थित रहे।

खबर संक्षेप

सबरे तेज धूप, दोपहर बाद बारिश के आसार
सोनहत। ब्लाक स्तर पर इन दिनों मौसम रोज दर रोज बदलता नजर आ रहा है। हालत है 8 मई को सबरे भोर 4 बजे हल्की बारिश होने के बाद सबरे 7 बजे 1 बजे तक तेज चिलचिलाती धूप होने से आम जन उमस गमी , पसीने से तरबतर होते रहे। दोपहर बाद मौसम 3 बजे तक आसमान में बादलों के छाने एवं हल्की बूंदबांंदी होने से बारिश होने के आसार बनते नजर आने लगे। मौसम के लगातार रह रहकर बदलने से किसानों ने बारिश समय से पहले आने को लेकर खेती की आगामी तैयारी करने जुटने लगे है।

आदर्श सरस्वती विद्यालय का परीक्षा परिणाम उत्कृष्ट बैकुंठपुर। छग माध्यमिक शिक्षा मंडल रायपुर द्वारा घोषित बोर्ड परीक्षा परिणाम में शहर स्थित आदर्श सरस्वती उच्चतर माध्यमिक विद्यालय बैकुण्ठपुर का प्रदर्शन उत्कृष्ट रहा। विद्यालय के छात्र सिद्धांत सिंह ने हायर सेकेंडरी परीक्षा में 96 प्रतिशत अंक प्राप्त कर जिले की प्रावीण्य सूची में प्रथम स्थान हासिल कर विद्यालय एवं जिले का नाम गौरवान्वित किया। वहीं छात्र सत्यम कुमार तिवारी एवं छात्रा पूनम गुप्ता ने भी 90 प्रतिशत अंकों के साथ उल्लेखनीय सफलता अर्जित की। हाईस्कूल परीक्षा में छात्र आशुतोष गुप्ता ने 94.5 प्रतिशत, प्रज्ञा सिंह ने 92.6 प्रतिशत, अदिति तिवारी ने 91.8 प्रतिशत तथा भुननेश्वरी देवी ने 91.3 प्रतिशत अंक प्राप्त कर विद्यालय का गौरव बढ़ाया। विद्यार्थियों की इस सफलता पर विद्यालय परिवार एवं अभिभावकों में हर्ष का माहौल है। विद्यालय के व्यवस्थापक रासिककर पाण्डेय ने सभी सफल विद्यार्थियों को शुभकामनाएं देते हुए उनके उज्ज्वल भविष्य की कामना की।

टारगेटबॉल खिलाड़ी रिंकी ने जीता गोल्ड अंबिकापुर। नेपाल के काठमांडू में आयोजित अंतर्राष्ट्रीय टारगेटबॉल प्रतियोगिता में सरगुजा की बेटी रिंकी सिंह ने बड़ी सफलता हासिल करते हुए भारत व छत्तीसगढ़ के लिए गोल्ड मेडल हासिल किया है। रिंकी सिंह ने भारतीय टीम का प्रतिनिधित्व करते हुए यह उपलब्धि हासिल की है। नेपाल की राजधानी काठमांडू में 3 से 7 मई तक थर्ड इंटरनेशनल टारगेटबॉल अचीवर्स कप 2026 का आयोजन किया गया था। इस प्रतियोगिता में सरगुजा की होनहार टारगेटबॉलर रिंकी सिंह का चयन भारतीय टीम में किया गया था और उन्होंने प्रतियोगिता में अपनी प्रतिभा का लोहा मनवाते हुए जीत हासिल की। सरगुजा जैसे दूरस्थ एवं सीमित संसाधनों वाले क्षेत्र से निकलकर अंतरराष्ट्रीय स्तर पर स्वर्ण पदक जीतना रिंकी सिंह की कड़ी मेहनत, अनुशासन एवं समर्पण का परिणाम है। राष्ट्रीय कोच राजेश प्रताप सिंह ने बताया कि रिंकी सिंह लगातार राष्ट्रीय एवं अंतरराष्ट्रीय प्रतियोगिताओं में उत्कृष्ट प्रदर्शन करती आ रही हैं।

कांसाबेल विकास खंड के 12 जोड़े विवाह बंधन में बंधे

जशपुरनगर। महिला बाल विकास विभाग द्वारा कांसाबेल विकास खंड के शासकीय कन्या उच्चतर माध्यमिक विद्यालय के परिसर में मुख्यमंत्री कन्या विवाह योजना के तहत कुल 12 जोड़ों का विवाह संपन्न हुआ जिसमें 9 जोड़े हिंदू और 03 जोड़े ईसाई समुदाय से थे सर्वप्रथम परिसर में बारात निकाला गया इसमें वर पक्ष एवं वधू पक्ष के परिवार के सदस्यों शामिल हुए। वधु पक्ष द्वारा बारात का स्वागत किया गया इस विवाह कार्यक्रम में श्रीमती सरिता भागत जनपद पंचायत अध्यक्ष कांसाबेल प्रमोद गुप्ता उपाध्यक्ष जनपद पंचायत कांसाबेल सुनील गुप्ता मोतीलाल भगत श्रीमती शिप्रा दास जनपद पंचायत सदस्य कांसाबेल सुभाष गुप्ता अनूप कश्यप संजय सिंह परियोजना अधिकारी योगेश भगत राजेश क्षीरसागर लक्ष्मण राम सोरेन तथा कांसाबेल एवं दोकड़ा के पर्यवेक्षक उपस्थित हो कर नव विवाहित दंपतियों को आशीर्वाद प्रदान किए।

नई कलेक्टर संतन ने संभाली मनेन्द्रगढ़-चिरमिरी-भरतपुर जिले की कमान



कलेक्टर संतन देवी ।

खास बात

- कलेक्टर के सभी विभागों का किया औचक निरीक्षण, अफसरों को दिए आवश्यक दिशा-निर्देश

हरिभूमि न्यूज़ ►► मनेन्द्रगढ़

मनेन्द्रगढ़-चिरमिरी-भरतपुर जिले को 8 मई को नई प्रशासनिक नेतृत्वकर्ता के रूप में कलेक्टर सुश्री संतन देवी जांगड़े ने अपना पदभार संभाल लिया है। जिला कार्यालय पहुंचने पर अधिकारियों एवं कर्मचारियों ने उनका आत्मीय स्वागत करते हुए पुष्पगुच्छ भेंट कर अभिनंदन किया। पदभार ग्रहण करने के तुरंत बाद ही कलेक्टर सुश्री जांगड़े पूरी तरह एक्शन मोड में नजर आईं।

उन्होंने बिना समय गंवाए कलेक्टर परिसर की विभिन्न शाखाओं का औचक निरीक्षण किया और कार्यालयीन व्यवस्थाओं, अभिलेखों के संधारण तथा आमजन से जुड़े कार्यों की स्थिति का बारीकी से जायजा लिया।

उनके इस सक्रिय और अनुशासित कार्यशैली ने पहले ही दिन प्रशासनिक अमले में नई ऊर्जा का संचार कर दिया। निरीक्षण के दौरान कलेक्टर ने विभिन्न शाखाओं में कार्यरत अधिकारियों एवं कर्मचारियों से परिचय प्राप्त किया और विभागीय कार्यप्रणाली की जानकारी ली। उन्होंने स्पष्ट शब्दों में कहा कि राज्य शासन की जनकल्याणकारी योजनाओं का लाभ अंतिम व्यक्ति तक पहुंचाना प्रशासन की सर्वोच्च प्राथमिकता होगी। उन्होंने निर्देशित किया कि कार्यालय में आने वाले प्रत्येक नागरिक की समस्या को गंभीरता से सुना जाए तथा लंबित प्रकरणों का समय-सीमा में गुणवत्तापूर्ण निराकरण सुनिश्चित किया जाए। कलेक्टर सुश्री जांगड़े ने फाइलों के सुव्यवस्थित रखरखाव, कार्यालयीन अनुशासन और समयबद्ध कार्य संस्कृति

■ आम जनता को मिलेगी त्वरित, सुलभ और पारदर्शी सुविधाएं

पर विशेष जोर देते हुए कहा कि प्रशासनिक व्यवस्था तभी मजबूत होगी जब आम जनता को त्वरित और पारदर्शी सेवाएं मिलेंगी। उन्होंने कहा कि शासन की मंशानुरूप जिले के विकास कार्यों को गति देने और ग्रामीण से शहरी क्षेत्र तक योजनाओं का प्रभावी क्रियान्वयन सुनिश्चित करना उनकी प्राथमिकता रहेगी। अपने संबोधन में उन्होंने कहा कि एमसीबी जिले का सर्वांगीण विकास, बेहतर प्रशासनिक समन्वय और आम जनता की समस्याओं का त्वरित समाधान उनकी कार्यशैली का मूल आधार होगा। उन्होंने टीम भावना के साथ कार्य करने पर बल देते हुए

सभी अधिकारियों से जनहित को सर्वोपरि रखने की अपील की। गौरतलब है कि सुश्री संतन देवी जांगड़े इससे पूर्व स्वास्थ्य विभाग में संयुक्त सचिव के रूप में महत्वपूर्ण जिम्मेदारी निभा चुकी हैं। प्रशासनिक अनुभव और कुशल कार्यशैली के लिए पहचानी जाने वाली सुश्री जांगड़े के नेतृत्व में अब एमसीबी जिले में विकास कार्यों को नई गति मिलने की उम्मीद जताई जा रही है। इस अवसर पर पुलिस अधीक्षक श्रीमती रत्ना सिंह, जिला पंचायत सीईओ श्रीमती अंकिता सोम, अपर कलेक्टर श्रीमती नम्रता दांगरे, अनिल कुमार सिदार, जिले के समस्त एसडीएम, जनपद सीईओ, तहसीलदार, वरिष्ठ विभागीय अधिकारी एवं विभिन्न विभागों के जिला प्रमुख उपस्थित रहे।

विदाई समारोह में भावुक हुए कलेक्टर डी. राहुल



मनेन्द्रगढ़। एमसीबी जिले के स्थानीय कलेक्टर परिसर में 7 मई को भावुक और गरिमामय माहौल के बीच जिला कलेक्टर डी. राहुल वेंकट को उनके स्थानांतरण पर भव्य विदाई दी गई। समारोह में जिले के प्रशासनिक अधिकारियों, कर्मचारियों एवं गणमान्य नागरिकों की बड़ी उपस्थिति रही। पूरे कार्यक्रम के दौरान भावनाओं का ऐसा माहौल बना रहा कि कई कर्मचारियों की आँखें नम दिखाई दीं। समारोह में समस्त विभागीय अधिकारियों ने कहा कि आपने ने अपने कार्यकाल के दौरान जिले को विकास की नई दिशा दी। उनकी प्रशासनिक कार्यशैली, आम जनता के प्रति संवेदनशीलता और समस्याओं के त्वरित निराकरण की कार्य पद्धति ने उन्हें आमजन के बीच बेहद लोकप्रिय बना दिया।

झारखंड गढ़वा से लाए थे नशीली दवाईयां, पटना पुलिस ने की कार्रवाई

नशीले इंजेक्शन के साथ दो गिरफ्तार

हरिभूमि न्यूज़ ►► बैकुंठपुर

कोरिया जिले के पटना थाना पुलिस ने नशे के खिलाफ चलाए जा रहे अभियान के तहत बड़ी कार्रवाई करते हुए दो अंतर्राज्यीय नशा तस्करो को गिरफ्तार किया है। आरोपियों के कब्जे से 1095 नग नशीले इंजेक्शन बरामद किए गए हैं। पुलिस अधीक्षक कोरिया रवि कुमार कुरें के निर्देशन एवं सरगुजा रेंज के पुलिस महानिरीक्षक के मार्गदर्शन में जिले में नशीले पदार्थों के अवैध कारोबार एवं रामबाई को गिरफ्तार किया। पुलिस जांच में सामने आया कि आरोपी झारखंड के



प्रभारी पटना एवं थाना स्टॉफ की संयुक्त टीम ने घेराबंदी कर आरोपी अमृता पटेल एवं रामबाई को गिरफ्तार किया। पुलिस जांच में सामने आया कि आरोपी झारखंड के

गढ़वा क्षेत्र से भारी मात्रा में नशीले इंजेक्शन लेकर ग्राम डुमरिया क्षेत्र में बिक्री के लिए ग्राहक तलाश रहे थे। आरोपियों के पास से रेक्सोर्जैसिक /ब्यूपेनॉर्फिन इंजेक्शन एवं एंजिल

इंजेक्शन सहित कुल 1095 नग नशीले इंजेक्शन जब्त किए गए। मामले में थाना पटना में अपराध क्रमांक 128/2026 के तहत धारा 22 एनडीपीए स एक्ट के अंतर्गत अपराध दर्ज कर आरोपियों को न्यायिक प्रक्रिया में भेजा गया है। पुलिस आरोपियों से पूछताछ कर नशे के अवैध नेटवर्क से जुड़े अन्य लोगों की जानकारी जुटा रही है। कोरिया पुलिस ने आमजन से अपील की है कि नशीले पदार्थों के अवैध कारोबार या संदिग्ध गतिविधियों की सूचना तत्काल पुलिस को दें, ताकि समाज को नशे के दुष्प्रभाव से बचाया जा सके।

50 लीटर अवैध शराब के साथ कोचिया गिरफ्तार

रायगढ़। चक्रधर नगर पुलिस ने ग्राम एकताल में कार्रवाई करते हुए 50 लीटर अवैध शराब के साथ कोचिए को गिरफ्तार किया है। पुलिस टीम ने एकताल ग्राम के स्कूलपारा में छापेमार कार्रवाई करते हुए सदीप चौहान पिता सत्यनारायण चौहान के घर में दबिश दी, जहां आरोपी अवैध रूप से महुआ शराब का निर्माण और बिक्री करता पाया गया । इस कार्रवाई में पुलिस ने घर की बाड़ी से दो प्लास्टिक पॉलिथीन में रखी कच्ची महुआ शराब जब्त की। आरोपी सदीप चौहान के विरुद्ध आबकारी एक्ट के तहत अपराध दर्ज कर गिरफ्तार कर न्यायिक रिमांड पर भेज दिया गया है।

आज राष्ट्रीय लोक अदालत में मिजटों में सुलझेगे विवाद

मनेन्द्रगढ़। राष्ट्रीय विधिक सेवा प्राधिकरण नई दिल्ली के निर्देशानुसार 9 मई 2026 को प्रातः 10:00 बजे से प्रधान जिला एवं सत्र न्यायालय बैकुण्ठपुर कोरिया शिविल न्यायालय मनेन्द्रगढ़, चिरमिरी, जनकपुर तथा जिला एमसीबी के सभी राजस्व न्यायालयों में राष्ट्रीय लोक अदालत का आयोजन किया जाएगा। इस आयोजन को लेकर जिलेभर में व्यापक तैयारियां पूर्ण कर ली गई हैं। राष्ट्रीय लोक अदालत के माध्यम से न्यायालयों

में लंबित राजीनामा योग्य प्रकरणों का सौहार्दपूर्ण वातावरण में त्वरित निराकरण किया जाएगा। लोक अदालत में आपराधिक राजीनामा योग्य प्रकरण, दैवीनी मामले, मोटर दुर्घटना दावा प्रकरण, बैंक एवं विद्युत विभाग से संबंधित विवाद, निष्पादन प्रकरण, परिवारिक विवाद सहित ऐसे बैंक प्रकरण जिनका अभी न्यायालय में प्रस्तुतिकरण नहीं हुआ है, आदमी भी निपटारा किया जाएगा। राष्ट्रीय लोक अदालत को सफल बनाने के लिए विगत दो माह से लगातार

तैयारी की जा रही है। प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण योगेश पारीक द्वारा सभी न्यायाधीशों, अधिवक्ता संघ, जिला कलेक्टर बैकुण्ठपुर कोरिया, जिला कलेक्टर मनेन्द्रगढ़-चिरमिरी-भरतपुर तथा पुलिस अधीक्षक बैकुण्ठपुर एवं मनेन्द्रगढ़ के अधिकारियों के साथ समीक्षा बैठक आयोजित कर अधिक से अधिक राजीनामा योग्य प्रकरणों को लोक अदालत में रखने एवं उनके निराकरण में सक्रिय

सहयोग प्रदान करने के निर्देश दिए गए हैं। जिला विधिक सेवा प्राधिकरण द्वारा सभी पक्षकारों से अपील की गई है कि जिनके प्रकरण न्यायालयों में लंबित हैं, वे राष्ट्रीय लोक अदालत में उपस्थित होकर आवसी सहमति एवं सौहार्दपूर्ण वातावरण में अपने मामलों का त्वरित एवं सरल समाधान प्राप्त करें। लोक अदालत के माध्यम से समय, धन और अनावश्यक न्यायिक प्रक्रिया से राहत मिलने के साथ-साथ आपसी संबंधों में भी मधुरता बनी रहती है।

श्रमिकों को मिलेगा बढ़ा हुआ वेतन

मनेन्द्रगढ़। कलेक्टर एवं जिला दण्डाधिकारी मनेन्द्रगढ़-चिरमिरी-भरतपुर द्वारा न्यूनतम वेतन अधिनियम 1948 की धारा 3(बी) के अंतर्गत विभिन्न नियोजनों में कार्यरत श्रमिकों एवं कर्मचारियों के लिए संशोधित न्यूनतम वेतन दरों की अधिसूचना जारी की गई है। जारी आदेश के अनुसार यह नई वेतन दरें 01 अप्रैल 2026 से 30 सितंबर 2026 तक प्रभावशील रहेंगी। अधिसूचना में मासिक एवं

दैनिक वेतन के साथ परिवर्तनशील महंगाई भत्ता भी शामिल किया गया है। जारी आदेश के अनुसार कृषि नियोजन तथा विभिन्न शासकीय विभागों में कार्यरत दैनिक वेतनभोगी श्रमिकों एवं कर्मचारियों के लिए अलग-अलग श्रेणियों एवं जोन के आधार पर न्यूनतम वेतन निर्धारित किया गया है। श्रमिकों का वर्गीकरण अकुशल, अर्द्धकुशल, कुशल एवं उच्च कुशल श्रेणियों में किया गया है। कृषि नियोजन के अंतर्गत अकुशल

कृषि श्रमिकों के लिए न्यूनतम मूल वेतन 6900 रुपये प्रतिमाह निर्धारित किया गया है। इसमें 2450 रुपये परिवर्तनशील महंगाई भत्ता जोड़कर कुल मासिक वेतन 9350 रुपये तय किया गया है, जबकि दैनिक वेतन 311.66 रुपये (312 रुपये) निर्धारित किया गया है। विभिन्न शासकीय विभागों में कार्यरत दैनिक वेतनभोगी श्रमिकों एवं कर्मचारियों के लिए भी संशोधित वेतन दरें निर्धारित की गई हैं।

तेंदूपत्ता संग्रहण में जुटे श्रमिक

हरिभूमि न्यूज़ ►► सोनहत

ब्लाक स्तर पर विभिन्न ग्रामों में तेंदूपत्ता संग्रहण कार्य आरम्भ होने आ रहा है। खंड स्तर पर वन परिक्षेत्र सोनहत के तहत सोनहत, रामगढ़, आनंदपुर समिति एवं देवगढ़ वन परिक्षेत्र के तहत कटगोड़ी, अक्लासरई, कैलाशपुर समिति के द्वारा कुल 6 समितियों के माध्यम से खरीदी कार्य विभिन्न फंडों में किया जाएगा। तेंदूपत्ता संग्रहण कार्य ग्रामीण श्रमिकों के खास आय का साधन होने से सबरे 5 बजे श्रमिक परिवार इन दिनों जंगलों में पहुंच कर तेंदूपत्ता का संग्रहण कार्य करने जुटने लगे हैं। मुख्यालय सहित विभिन्न ग्राम के तेंदूपत्ता संग्रहण करने में लगे



तेंदूपत्ता संग्रहण कर ले जाती महिलाएं ।

श्रमिकों ने जानकारी देते हुए बताया कि तेंदूपत्ता संग्रहण के लिए श्रमिक कार्ड बनवाने के लिए भारी समस्या है। हालत है कि विगत कई दिनों से फड़ खरीदी करने मुंशी के चक्कर काटने के बाद भी तेंदूपत्ता संग्रहण का कार्ड नहीं बन पाना समस्या

बन गया है। श्रमिकों ने संबंधित विभाग से श्रमिकों के हित में उचित व्यस्था करने का आग्रह किया ताकि शासन स्तर से गरीबी के जारी तेंदूपत्ता संग्रहण के संबंधित फड़ में अपनी मेहनत की कमाई पा सके।

कुनकुरी नगर में लगा 100 फीट ऊंचा राष्ट्रीय ध्वज

जशपुरनगर। कुनकुरी नगर में गर्व और देशभक्ति की नई ऊंचाई खूते हुए 100 फीट ऊंचा विशाल राष्ट्रीय ध्वज (तिरंगा) नगर के तालाब के सामने स्थापित कर दिया गया है। यह गौरवशाली कार्य नगर पंचायत के अध्यक्ष और कांग्रेस पार्टी के युवा नेता विनयशील के अथक प्रयासों, नेतृत्व और देशभक्ति सौंच के बदैलत संभव हो सका है। विनयशील के चुनाव जीतकर आने के पूर्व कुनकुरी नगर पंचायत में मात्र 15 करोड़ रुपये के कार्य हुआ था। जिस तालाब में तिरंगा झंडा लगाया गया है उसका कार्य भी तब तक अधूरा था जब तक



विनयशील ने पदभार नहीं संभाला था। मुख्यमंत्री की विधानसभा के एकलौते नगर पंचायत कुनकुरी का चुनाव जीतकर आने के बाद से विनयशील ने कार्य की प्राथमिकताएं बदली।




अग्रसेन धाम
SENIOR LIVING HOME
A PREMIUM OLD AGE HOME



1 मई 2026 से रजिस्ट्रेशन प्रारंभ



उत्तीसगढ़ राज्य का प्रथम प्रीमियम सीनियर लिविंग कम्युनिटी



12.5 एकड़ भूमि में निर्मित 100 सर्व सुविधा युक्त AC कमरों सहित एक लाख वर्ग फीट भवन सभी धर्मा समुदाय के लोगों के लिए उपलब्ध

• योगा कक्षा • माईन • लाइब्रेरी • पूजा घर • डेयरी फॉर्म • शुद्ध सार्वजनिक भोजन • जिम • स्विमिंग पूल • साइकिलिंग ट्रैक • लिफ्ट • जनरेटर (50KW) • इनडोर एवं आउटडोर गेज • Wi Fi कनेक्ट • डॉक्टर/नर्स (24 Hrs) • एम्बुलेंस / टैक्सी (24x7 on Call)

राजेन्द्र कुमार अग्रवाल (संचालक)
वेयरहोम, अग्रसेन ग्रुप ऑफ इंडस्ट्रीज
मो. 89595 44444

स्थान - ग्राम - डंगनिया, तह. - गुण्डरदेही, (दुर्ग - बालोद मेन रोड) (दुर्ग से 17KM) जिला - बालोद (छ.ग.)

खबर संक्षेप

विद्यार्थियों ने किया कृषि फार्म एवं कौशल विकास केंद्र का भ्रमण

अम्बिकापुर। श्री साई बाबा आदर्श स्नातकोत्तर महाविद्यालय के कला एवं मानविकी विभाग के विद्यार्थियों ने सरगवां स्थित करजी कृषि फार्म का शैक्षिक भ्रमण किया। स्नातक और स्नातकोत्तर भूगोल, पर्यावरणीय अध्ययन तथा समाज कार्य के विद्यार्थियों ने तकनीकी तथा उद्योग आधारित सब्जी की खेती का गहन अवलोकन किया। पर्यावरण संरक्षण, मिट्टी की गुणवत्ता, साग-सब्जियों का उत्पादन विद्यार्थियों को लाभकारी दिखा। विद्यार्थियों ने बागवानी की प्रविधियां एवं आधुनिक तकनीकी की सहायता से उनकी गुणवत्ता विकसित करने की तैयारी को समझा। इसी क्रम में महाविद्यालय के कला एवं मानविकी विभाग के समस्त सदस्य और एम.ए. उद्योगापी के विद्यार्थियों ने सोशल आउटरिच एवं स्किल डेवलपमेंट के तहत उदयपुर के पररा के स्थित अदानी फाउंडेशन द्वारा संचालित कौशल विकास केंद्र शैक्षिक भ्रमण किया। इस दौरान विद्यार्थियों ने वर्मी पोस्ट बनाने की कार्यशाला, गोबर खाद्य संरंज, मशरूम उत्पादन, पौधों की नर्सरी को देखा। कौशल विकास केंद्र में सिलाई-कढ़ाई, खनन से जुड़े विभिन्न मशीनरियों और उनके रखरखाव से अवगत हुए। इस दौरान विद्यार्थियों ने ओपन माइंड के बाद वामीणों का पुनर्वसन और चुनौतियां के बारे में बताया। विद्यार्थियों ने आजीविका मिशन से जुड़े विभिन्न समाज कल्याण गतिविधियों को देखा।

अरविंदो आश्रम कल्याणकारी योजनाओं पर हुई चर्चा

अम्बिकापुर। संत गहिरा गुरु विश्वविद्यालय के सिटी ऑफिस स्थित समग्रुह में गुरुवार को कुलपति प्रो.राजेंद्र लाकपाले के मुख्य आतिथ्य एवं पूर्व अतिरिक्त मुख्य सचिव एवं श्री अरविंदो मिशन की छात्रासद की चेयरपर्सन डा इंदिरा मिश्रा की अध्यक्षता में बैठक हुई। बैठक में डा इंदिरा मिश्रा ने श्री अरविंदो आश्रम, श्री अरविंदो एवं श्री मां से जुड़ी विभिन्न कल्याणकारी योजनाओं एवं कार्यक्रमों के संबंध में विस्तार से बताया।कुलपति प्रो.लाकपाले ने श्री अरविंदो मिशन के माध्यम से कोविंग सेंटर तथा औषधीय एवं पुष्प पौधों की नर्सरी विकसित करने एवं उनकी देखभाल को ट्रैनिंग दिए जाने का प्रस्ताव रखा जिसका सभी सदस्यों ने स्वागत किया।डा इंदिरा मिश्रा ने श्री अरविंदो एवं श्री मां के आदर्शों से समाज के कल्याणकारी भाव एवं जन मानस के लिए उनके विचार साझा किया।

चौक के समीप लोगों की रहती है भीड़, पेयजल के लिए भटकते हैं लोग

प्याऊ जल केंद्र नहीं खुलने से राहगीर एवं ग्रामीण परेशान

हरिभूमि न्यूज »» मानीचौक

भीषण गर्मी में लोगों को पेयजल उपलब्ध हो इसके ध्यान में रखकर आरजीके सब एरिया क्षेत्र के मानीचौक में प्रत्येक वर्ष एसईसीएल प्रबंधन द्वारा निशुल्क प्याऊ जल केंद्र का संचालन किया जाता था। इस वर्ष अप्रैल माह बीत जाने के बावजूद प्याऊ जल केंद्र के शुरू नहीं होने से अब राहगीरों सहित ग्रामीणों को न सिर्फ परेशानी बढ़ गई है बल्कि दुकानों से बंद बॉटल खरीद कर प्यास बुझाने को मजबूर है।

मानीचौक क्षेत्र का हब माना जाता है यहां पर आसपास के दर्जनों पंचायत के ग्रामीण व एसईसीएल



कर्मचारी रोजमर्रा का सामान क्रय करने आते हैं लेकिन उनके लिए एक भी प्याऊ जल की उचित व्यवस्था नहीं है। पिछले कई सालों से आरजीके सबएरिया क्षेत्र द्वारा प्याऊ जल केंद्र का संचालन किया जाता है। एसईसीएल के रेहर, गायत्री, केतकी सहित आमगांव ओसीपी का मुख्य चौक है जहां

कोयला लोड ट्रक में सील,त्रिपोली व बिल्टी कार्य के लिए घंटों रुकना पड़ता है। खदान के अधिकारी कर्मचारी इस मार्ग से गुजरते हैं लेकिन प्याऊ को लेकर कोई गंभीर नहीं है। एसईसीएल के महिला कमेटी द्वारा रेहर खदान के पास प्याऊ जल केंद्र का शुभारंभ किया गया है, साथ ही गायत्री खदान के

गेट में प्याऊ जल केंद्र खोला गया है लेकिन वहां पहले से प्याऊ की व्यवस्था है। जबकि गायत्री खदान के सामने पंचायत द्वारा अवैध पार्किंग चलाया जा रहा है लेकिन प्याऊ की व्यवस्था नहीं की गई है जबकि पार्किंग वसूली करने पर पंचायत को प्याऊ की व्यवस्था करना चाहिए था।

क्षेत्र के जनप्रतिनियों ने बताया कि एसईसीएल कंपनी पिछले 25 वर्षों से इस जगह पर है लेकिन आज तक उसके अधिकारी क्षेत्र की मूलभूत समस्या को समझ नहीं सके। भीषण गर्मी पड़ना शुरू हो गया है लेकिन अभी तक एसईसीएल प्रबंधन द्वारा प्याऊ केन्द्र नहीं खोला गया है जिससे लोगों को

घरों से पानी मांगकर बुझाते है प्यास

मानी चौक के समीप प्याऊ केन्द्र नहीं खोले जाने से इस भीषण गर्मी में लोगों को पेयजल के लिए काफी परेशानियों का सामना करना पड़ता है। ऐसे में दूर दराज से आने वाले कुछ लोग तो चौक के समीप दुकान से बंद पानी बॉटल खरीद कर प्यास बुझा लेते हैं लेकिन जिसके पास पैसा नहीं होता तो वह आसपास पास के घरों से पानी मांग कर प्यास बुझाते हैं। लोगों का कहना है कि अप्रैल के अंतिम साप्ताह में भीषण गर्मी पड़ना शुरू हो गया है और अभी तो पूरा गर्मी का मौसम बाकी है। ऐसे में प्याऊ केन्द्र नहीं खोला गया तो आने वाले दिनों में राहगीर समेत लोगों को काफी दिक्कतों का सामना करना पड़ सकता है।

यूनिवर्सल स्कूल ने बोर्ड परीक्षा परिणामों में जिलेभर में लहराया परचम

मनेन्द्रगढ़। क्षेत्र में शिक्षा के क्षेत्र में एक बार फिर यूनिवर्सल पब्लिक स्कूल ने अपने उत्कृष्ट परिणामों से नया कीर्तिमान स्थापित किया है। विद्यालय के विद्यार्थियों ने कक्षा 5वीं एवं 8वीं बोर्ड परीक्षाओं में शानदार प्रदर्शन करते हुए पूरे एम.सी.बी जिले में विद्यालय का नाम गौरवान्वित किया है। कक्षा 5वीं बोर्ड परीक्षा में विद्यालय की छात्रा अनन्या गोस्वामी ने 98.50% अंक प्राप्त कर पूरे एम.सी. जिले में प्रथम स्थान हासिल किया।

यह उपलब्धि न केवल विद्यालय बल्कि पूरे मनेन्द्रगढ़ क्षेत्र के लिए गर्व का विषय बन गई है। इसी क्रम में समवर्ती ने 96.50% अंक प्राप्त कर विद्यार्थियों ने अपनी जगह बनाई, जो विद्यालय की उच्च स्तरीय शिक्षा, अनुशासन एवं अनुभवी शिक्षकों के समर्पण को दर्शाता है। वहीं कक्षा 8वीं बोर्ड परीक्षा में विद्यालय के छात्र शिवम मिंज ने 90.50% अंक प्राप्त कर विद्यालय का गौरव बढ़ाया। विद्यालय प्रबंधन समिति ने सभी विद्यार्थियों, शिक्षकों एवं अभिभावकों को इस ऐतिहासिक सफलता के लिए हार्दिक बधाई दी है। क्षेत्र के अभिभावकों में विद्यालय के प्रति विश्वास और उत्साह लगातार बढ़ता जा रहा है तथा यह परिणाम स्पष्ट रूप से दर्शाते हैं कि यूनिवर्सल पब्लिक स्कूल अब मनेन्द्रगढ़ क्षेत्र में गुणवत्तापूर्ण शिक्षा की पहली पसंद बनता जा रहा है।

पृष्ठ 3 का शेष

स्वास्थ्य मंत्री ने...

कि पहले छोटे-छोटे कार्यों के लिए लोगों को कई बार कार्यालयों के चक्कर लगाने पड़ते थे, लेकिन अब गांव में ही तत्काल समाधान मिल रहा है। उन्होंने इस जनहितकारी योजना के लिए माननीय मुख्यमंत्री श्री विष्णु देव साय एवं राज्य शासन को धन्यवाद देते हुए कहा कि इस पहल से ग्रामीणों को बड़ी राहत मिली है। इस अवसर पर स्वास्थ्य मंत्री श्याम बिहारी जायसवाल ने कहा कि राज्य सरकार का उद्देश्य शासन की योजनाओं का लाभ अंतिम व्यक्ति तक पहुंचाना है।

स्वास्थ्य मंत्री ने...

समस्याओं के शीघ्र समाधान के लिए निरंतर प्रतिबद्ध है। उन्होंने संबंधित अधिकारियों को निर्देशित करते हुए कहा कि शिविरों में प्राप्त सभी आवेदनों का संवेदनशीलता, गंभीरता एवं प्राथमिकता के साथ निराकरण सुनिश्चित किया जाए, ताकि शासन की योजनाओं का वास्तविक लाभ अंतिम व्यक्ति तक पहुंच सके। शिविर में बड़ी संख्या में ग्रामीण उपस्थित रहे।

ट्रेलर की चपेट में आई महिला की मौत

बिश्रामपुर। करंजी-झुमरूपा मार्ग पर बुधवार दोपहर एक दर्दनाक सड़क हादसे में कोयला लोड ट्रेलर की चपेट में आने से 48 वर्षीय महिला की मौके पर ही मौत हो गई। मृतका की पहचान करंजी निवासी मानमती, पति स्व. पारसराम के रूप में हुई है।

प्राप्त जानकारी के अनुसार, मानमती दोपहर में अपने घर से पैदल नवापारा स्थित रिश्तेदार के यहां दशगात्र कार्यक्रम में शामिल होने जा रही थीं। इसी दौरान तेज रफ्तार और लापरवाहीपूर्वक चल रहे कोयला लोड ट्रेलर (क्रमांक सीजी 15 ईए 6899) ने उन्हें अपनी चपेट में ले लिया। हादसे में महिला ट्रेलर के पहिए के नीचे आ गईं, जिससे उनकी मौके पर ही मौत हो गई। बताया जा रहा है कि महिला सिर पर धान की बोरी रखे हुए थीं। संकरे मार्ग में बोरी ट्रेलर के बाँड़ी से टकराने पर वह संतुलन खो बैठीं और हादसे का शिकार हो गईं। घटना दोपहर करीब 1 से 1:30 बजे के बीच की बताई जा रही है। हादसे के बाद आक्रोशित ग्रामीणों ने चक्का जाम कर विरोध प्रदर्शन शुरू कर दिया।

बिरौरीडांड में जन समस्या निवारण शिविर

हरिभूमि न्यूज. मनेन्द्रगढ़



बिहान योजना, मनरेगा, समाज कल्याण, कृषि, उद्यानिकी, वन, राजस्व, महिला एवं बाल विकास, खाद्य, पुलिस, पशु चिकित्सा, आयुष, जल संसाधन, पीएमजीएसवाई, क्रेडा तथा आयुष्मान कार्ड सहित विभिन्न विभागों द्वारा स्टॉल लगाए गए थे, जहां ग्रामीणों को योजनाओं की जानकारी देने के साथ उनकी समस्याओं का त्वरित समाधान किया गया। जनप्रतिनिधियों ने सभी विभागीय स्टॉलों का निरीक्षण कर अधिकारियों को आवश्यक दिशा-निर्देश भी दिए। इस दौरान गोद भराई

online Booking:- www.tripuryatra.com

बिलासपुर,रायपुर,दुर्ग,गोदिदा,सं.होकर

स्पेशल ट्रेन से - 19 दिसम्बर से 29 दिसम्बर 2026 (11 दिन)

रामेश्वरम् धाम यात्रा

19 मई, 02 जून, 28 जुलाई, 11 अगस्त, 08 सितम्बर, 29 सितम्बर 2026 (10 दिन)

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी, त्रिवेन्द्रम (पद्मानाभ स्वामी)

नोट:- स्पेशल ट्रेन में त्रिवेन्द्रम पद्मानाभ स्वामी नहीं रहेगा।

राशि :- स्लीपर 16,500/-, 3 एसी 27,500/-, 2 एसी 32,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

DR. ABHIMANYU'S AYURVEDA MULTISPECIALITY HOSPITAL

पंच (PANCHAKARMA) | पीएस (PEDI) | ओटीसी (OTIC) | डीसी

छत्तीसगढ़ का प्रथम 20 बिस्तरों की हॉस्पिटल जो की पूर्ण रूप से आयुर्वेदिक उपचार को समर्पित

9 लोकटे - 7 कमल मिहिर, रायपुर (छ.ग.) ☎ 98224-66664, 62622-22903

9 सिटी टेम्पर - कुम्भार टॉलीज के सामने, समत कॉलेजी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

- हृद्दी एवं जोड़ों का दर्द
- नसों का रोग
- त्वचा एवं बालों का रोग
- स्ट्री रोग
- मानसिक रोग
- मूत्र संबंधी रोग
- मधुमेह (डायबिटीज़)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापा
- मांसपेशी का रोग
- मल द्वार रोग विशेषज्ञ

भंडार के समस्त आयुर्वेदिक अधिकारी/कार्यवाही एवं उनके परिवार के आर्थिक सहायता के उपचार उपचार प्रतिकूल (MEDICAL REIMBURSEMENTS) हेतु चक्र शासन से मान्यता प्राप्त

हरिभूमि समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग मिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सात्वना उपहार

नियम एवं शर्तें :-

- ❖ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है।
- ❖ हरिभूमि के नये एवं पुराने पाठक इसमें भाग ले सकते हैं।
- ❖ महालक्ष्मी झा. में भाग लेने वाले हर प्रतिभागी को एक सुनिश्चित उपहार जीतने का अवसर होगा।
- ❖ इस योजना अवधि में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जायेंगे।
- ❖ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) चिपकाने होंगे।
- ❖ फोटोकॉपी या कटे-फटे कूपन व फार्मेट मान्य नहीं होंगे।
- ❖ राज्य सरकार एवं केन्द्र सरकार के सभी नियम लागू होंगे।
- ❖ सुनहरा मौका सुनिश्चित उपहार योजना के विजेता को आयकर के नियम व शर्तें मान्य होगी।
- ❖ हरिभूमि निर्णायक मंडल का निर्णय अंतिम एवं सर्वमान्य होगा।
- ❖ किसी प्रकार के विवाद में न्यायालय क्षेत्र रायपुर (छ.ग.) होगा।
- ❖ चित्र में दर्शाए गए उपहार वास्तविक उपहार से भिन्न हो सकते हैं।
- ❖ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही हरिभूमि की प्रति बुकिंग करायें

हरिभूमि कार्यालय : गौरव पथ, रिंग रोड नं. - 2, बिलासपुर (छ.ग.)
फोन : 07752-401052, मो. 7000789166